

УДК 75.03

*Н.Ю. Әлмиева***ЖЫРЧЫ РӘССАМ БАКЫЙ УРМАНЧЕ**

Статья посвящена одной грани многогранного таланта выдающегося татарского художника Баки Урманче – его музыкальной одаренности. Судя по отзывам современников, по аудио-записям, Баки Урманче имел природные данные настоящего народного певца с мощным мужественным голосом, харизмой и знанием татарской народной традиции.

В статье рассматриваются его вокальные и личностные данные, особенности его незаурядного вокального исполнительства.

**Ключевые слова:** Баки Урманче, талант певца, голос, личность.

The article is devoted to one facet of the multifaceted talent of the outstanding Tatar artist Baki Urmanche – his musical talent. Judging by the reviews of contemporaries, according to audio recordings, Baki Urmanche had the natural characteristics of a real folk singer with a powerful manly voice, charisma and knowledge of the Tatar folk tradition.

The article examines his vocal and personal data, the features of his outstanding vocal performance.

**Keywords:** Baki Urmanche, singer's talent, voice, personality.

**Р**СФСРның халык рәссамы, ТАССРның халык рәссамы, Казакъ-стан ССРның атказанган рәссамы, Татарстанның Габдулла Тукай исемендәге дәүләт премиясе лауреаты Бакый Идрис улы Урманче (1897–1990) – татар мәдәниятенә легендасы. Аның ижади мирасы күләмле һәм күптөрле. XIX гасырда туып үскән, туксан өч яшенә житеп дөнья куйган Бакый Урманче – XX гасыр Россия тарихының югары күтәрелү һәм түбән тәгәрәү чорларын кичергән татар сәнгати мәдәнияте манзарасында үзенә биографиясе белән ике гасырны, ике дәверне тоташтырган күренекле зыялыбыз. Традицион татар тормышында үскән һәм дини тәрбия алган, Европа төрендәге татар профессиональ сынлы сәнгатенә нигез салган Бакый Урманче – күпкырлы талантка ия гажәеп зур философ та. Урманче шәхесенә асылын безгә төшенәсе дә төшенәсе әле [Монасыпов, 2014]. Рәссам Б. Урманче татар мәдәнияте тарихында бүген дә нәкъш, скульптура һәм графика өлкәләрендә күренекле эсәрләр ижат иткән Оста буларак кына түгел, ә музыкаль сәләткә, зур диапазонлы тавышка ия булган чын жырчы, татар моңын тирәнтен аңлаган һәм аңа мөкиббән киткән шәхес буларак та кызыксыну уята. XIX гасыр ахырында туган Б. Урманче шәхесе хезмәт белән көн күреп, бәйрәмнәрдә рәхәтләнеп күнел ачарга яраткан традицион татар авылы мохитендә формалаша. Ул авылның бөтен музыкаль атмосферасын – жырларын, бәетләрен, догаларын үзенә сәндәрәп үсә.

Б. Урманче тавышы яздырылган магнитофон кассеталары миңа Флора ханым аша килеп иреште. Чөнки Г. Ибраһимов исемендәге Тел, әдәбият һәм тарих институтында эшлэгән вакытта (1984–1993) миңа аның белән якыннан аралашырга туры килде. Татар фольклоры турындагы әңгәмә корганда, без Бакый ага турында да бик күп сөйләшә идек. Аның күпкырлы таланты хакында зур хөрмәт белән, яратып һәм мавыктыргыч итеп сөйләгәндә, Флора Ваһап кызы Б. Урманченең шигырьләр дә язуйн, күп кенә татар жырларын башкаруын, Коръян сүрәләрен дә белеп укуын һәм үзенә шуларны магнитофон тасмасына яздыруын әйтте. Шул вакытта ук Флора ханым минем белән Б. Урманче язган картиналарның репродукцияләре генә түгел, ә шигырьләре дә тәкъдим ителгән китап чыгару турындагы идеясе белән уртаклашты. Мин аңа Урманче жырлавын нотага төшерүне үз өстемә ала алуымны житкердем: минем өчен XIX гасыр ахырында туган, традицион мәдәни мохиттә тәрбияләнгән кешенең жырлавын нотага төшерү кызыктыргыч, кызыклы һәм үзенчәлекле хезмәт иде! Мәнә шул рәвешле мин Бакый аганың оста жырчы булуы турында белдем дә инде. Аның талантының бу ягы якын дусларына – мәдәният әһелләренә, әлбәттә, билгеле була. Кунаклар килгәндә дә, үзе кунакка барганда да ул жырларга яраткан.

Аудиомонтаж ясалган компакт-кассеталарның, шулай ук андагы жырлар исемлегенә бер өлешен Флора Ваһап кызы миңа Санкт-Петербургка күченеп китәр алдыннан тапшырды, ә калганнарын кабат жи-бәрде, – шулай итеп, мин Бакый Урманче жырлавында кечкенә генә фонограмма архивына ия булдым. Исемлекнең күләменә һәм легендар рәссам башкаруында татар халык музыкасы жанрларының төрлеленә соклануымны бүген дә яшерә алмыйм. Анда озын көйләр дә, бәетләр дә, Коръян уку да, кардәш халыкларның жырлары да кергән. Алынган язмаларның сыйфаты бер үк дәрәжәдә яхшы булмаса

-3-		А. Ишметов
74. Укыткан итеге. бәт. Таг. сарга	Рәхмәт Баркымба	
75. бәт. Мөһәммәд үзү.	Р. Тарханов	
74. Укыткан калдыгы. бәт.	Г. Әлмөхәмбетов	
75. Мөһәммәд үзү.	Р. Тарханов	
2 кассета 77. Аңагы бәт. бәт.	Бакый Урманче	
1 к. 78. Укыткан итеге. сәлима	Б. Урманче (Кали Вәлиев)	
79. Көзгә килгән	Б. Урманче (Мәхмүт Вәлиев)	
80. Аңагы калдыгы.	Б. Урманче (Мәхмүт Вәлиев)	
81. Аңагы.	Б. Урманче (Мәхмүт Вәлиев)	
82. Шүрә килсә	Б. Урманче (Мәхмүт Вәлиев)	
83. Аңагы калдыгы	Б. Урманче (Мәхмүт Вәлиев)	
84. Тарих калдыгы	Б. Урманче (Мәхмүт Вәлиев)	
85. Аңагы калдыгы	Б. Урманче (Мәхмүт Вәлиев)	
86. Аңагы калдыгы. 1988.	Б. Урманче (Мәхмүт Вәлиев)	
87. Аңагы калдыгы.	Б. Урманче (Мәхмүт Вәлиев)	
88. Аңагы калдыгы.	Б. Урманче (Мәхмүт Вәлиев)	
89. Укыткан итеге	Б. Урманче (Мәхмүт Вәлиев)	
90. Аңагы калдыгы (Ур. Ур.)	Б. Урманче (Мәхмүт Вәлиев)	
91. Көзгә килсә	Б. Урманче (Мәхмүт Вәлиев)	
92. Укыткан итеге. сәлима	Б. Урманче (Мәхмүт Вәлиев)	
93. Ук.	Б. Урманче (Мәхмүт Вәлиев)	
94. Аңагы калдыгы. сәлима	Б. Урманче (Мәхмүт Вәлиев)	
95. Укыткан итеге. сәлима	Б. Урманче (Мәхмүт Вәлиев)	
96. Укыткан итеге. сәлима	Б. Урманче (Мәхмүт Вәлиев)	
97. Укыткан итеге. сәлима	Б. Урманче (Мәхмүт Вәлиев)	
98. Укыткан итеге. сәлима	Б. Урманче (Мәхмүт Вәлиев)	
99. Укыткан итеге. сәлима	Б. Урманче (Мәхмүт Вәлиев)	
100. Укыткан итеге. сәлима	Б. Урманче (Мәхмүт Вәлиев)	
101. Укыткан итеге. сәлима	Б. Урманче (Мәхмүт Вәлиев)	
102. Укыткан итеге. сәлима	Б. Урманче (Мәхмүт Вәлиев)	
103. Укыткан итеге. сәлима	Б. Урманче (Мәхмүт Вәлиев)	
104. Укыткан итеге. сәлима	Б. Урманче (Мәхмүт Вәлиев)	
105. Укыткан итеге. сәлима	Б. Урманче (Мәхмүт Вәлиев)	
106. Укыткан итеге. сәлима	Б. Урманче (Мәхмүт Вәлиев)	
107. Укыткан итеге. сәлима	Б. Урманче (Мәхмүт Вәлиев)	
108. Укыткан итеге. сәлима	Б. Урманче (Мәхмүт Вәлиев)	
109. Укыткан итеге. сәлима	Б. Урманче (Мәхмүт Вәлиев)	
110. Укыткан итеге. сәлима	Б. Урманче (Мәхмүт Вәлиев)	

Аудиокассетадагы жырларның исемлеге

да, аларның күбесен нотага төшерергә мөмкин иде. Флора ханымның үтенече буенча, мин бу эшне шактый тиз тоттым.

Аннары хат язышу чоры башланды. Миндә Флора Ваһап кызының изге теләкләр, дусларча соклану белән тулы берничә хаты саклана, һәм мин аңа барысы өчен дә чиксез рәхмәтле. Аның хатларының жылылыгы очраклы конвертлар сайламавында да чагыла: аларның тышында әле Сара Садыйкова, әле Бакый Урманче үзе сурәтләнган.

Без рәхәтләнеп хезмәттәшлек иттек, безне Бакый Идрис улының жырлавына соклану берләштерде һәм көч бирде. Минем почта аша жиһбәргән ноталарымның бер өлешен (1996)<sup>1</sup> алганнан соң, ул шунда ук, шатланып, шагыйранә нәзакәтле итеп җавап хаты яза: «тирбәлгән ноталар»га карап, Урманче тавышын ишетүен, аларда рәссамның мәрмәрдән эшләнган сыннары һәм үтә күренмәле нәкыше «чагылышын, яңгырашын»<sup>2</sup> тоюын бәян итә иде.

Флора ханым халык жырларын башкаруга һәм аларның хәзерге мәдәнияттәге язмышына һичкайчан битараф булмады. Ул үзе дә татар халык жырларын тыңлаганда туган хисләре белән уртаклашты: алар лаеклы яңгыраса, соклануын белдерде; халык жырларының чынчынлап, илһамланып башкарылуына яшьләрнең битарафлык күрсәтүен күреп көенде.

Үзенң хатларында ул әлеге китап турында да хыялланды: «Урманче жырларын аерым китап итеп бастырып чыгарсаң, яхшырак булыр иде, алар бик аз түгел бит». Бу юллар аның ихлас яратуы һәм кайгыртучанлыгы белән сугарылган.

Бакый Идрис улы һәм Флора Ваһап кызы бик үзенчәлекле, гармонияле гаилә һәм иҗат берлеге төзеделәр. Ул һәрвакыт өенә ашыкты, чөнки ире аны һәрчак өзәлеп көтә иде. Флора ханымның даими кайгыртуы аркасында рәссам Бакый Урманче озын-озак яшәп кенә калмады, тугры татар хатынының тырышлыгы, шуңа өстәп, кыр тикшеренүләре алып барган фольклорчының һөнәри гадәте – информант (аның да ниндие әле!) белән аралашканда микрофонны тиз генә кабызып куя белүе – безгә Бакый аганың куәтле тормыш энергиясе белән

<sup>1</sup> Урманче жырларының 1996 елгы нота төшермәләре (156 битне кара) соңрак «Мир Баки Урманче» (Казань, 2005, с. 261–271) китабында басылган булып чыкты. (Кызганычка каршы, эчтәлек ягыннан менә дигән бу басмада нотага төшерүченә Н.Ю. Әлмиева икәнлегенә күрсәтелмәгән. Китапның эзерләнүе һәм нәшер ителүе турында мин берничә елдан соң гына белдем.) Алар түбәндәгеләр: Коръяннан ике өзек, «Сәйфелмөлек дастаны» көе, «Сак-Сок бәете», «Имаметдин турында бәет», «Аючы Дәүләт бәете», «Нәүрүз көе», «Азаматов кантон», «Ашказар», «Ончы Фәхри көе», «Сүрша кыз» жырлары. Аларның аңлатмаларын, мөгаен, Ф.В. Әхмәтова-Урманче эшләгән. Ул китапта, кызганыч ки, ноталарны жыючы «Азаматов кантон» жырының битләр тәртибен бутаган: нота төшермәләренең өченче бите юк, жырның сүзләре дөрес язылмаган; метроном магълуматлары төшәп калган. «Ончы Фәхри көе» һәм «Сүрша кыз» жырларында ноталарның битләре буталган, метроном уртага күчкән, «Ончы Фәхри көе»нең соңгы нота юлы китапны басканда киселгән. Әлеге нота төшермәләре, минем төзәтүләрем белән, 2017 елда чыккан китапка кертелде. Шулай ук нота юлларын язу форматы да үзгәртелде.

<sup>2</sup> 157 биттә Ф. Әхмәтованың Н. Әлмиевага язган хатыннан өзекне кара.

The image shows two pages of musical notation for Tatar songs. The left page is titled "Эрмәшев калыны (14 күнлест) Ибраһимче" and the right page is "Султан Идрис (14 күнлест)". Both are in 3/4 time and feature vocal lines with lyrics in Tatar and piano accompaniment. The lyrics are written in Tatar script below the notes.

Урманче жырларының нота төшермәләре. 1996 елда Н. Әлмиева тарафыннан эшлэнгән.

сугарылган кыю баритонның сыгылмалы тембры һәм тирэн татар моңы борылмаларын ювелир осталыкта башкаруы белән үзенә жәлеп итүче жырчы тавышын саклаган. Әлегә үзенчәлекләр Б. Урманченең барлык жырларына да (шул исәптән аның шактый өлкән яшьтә яздырылган язмаларына да) хас. Флора ханым Б. Урманченең сэнгати мирасы турында гына түгел, музыкаль, жыр мирасын да кайгыртып һәм теркәп, яраткан хатыны һәм фольклорчы буларак, үзенә тарихи миссиясен тулысынча үтәгән.

Бакый Урманче үзенә язмаларында фольклор традицияләренә тугрылыклы һәм аларны дәвам итүче чын жырчы буларак чыгыш ясый. Ул лирик һәм героик яңгырашка ия киң диапазонлы баритон тавышка ия булган. Еллар үткән саен, Урманченең тавышы үз көчән югалтмый, ә түбәнрәк регистрга да жәлеп, кайвакыт органга хас кую бас ноталарын бирә. Бакый Идрис улының тавышы табигый куюлышы, жырлау культурасы югары, артикуляциясе искиткеч. Урманче үзенә тормышын бары жырчы карьерасына гына багышлаган булса, һичшиксез, күренекле татар жырчысы булып иде.

Күренекле рәссамның тууына 120 ел тулу уңаеннан бу юлларның авторы тарафыннан аның тавышы язмаларын (китапның CD кушымтасы бар) һәм жырларының нота төшермәләрен үз эченә алган китап эзерләнде [Альмеева, 2017]<sup>1</sup>. Шунда ук беренче тапкыр татар,

<sup>1</sup> Кушымтада китапның һәм аудиодискның фоторәсемен кара.





тарафыннан буыннардан-буыннарға тапшырыла. Музыкальлек, таби-  
гый сәләт, көчле тавыш аларны традицион репертуарлы итә: авыллар-  
да мондый кешеләр һәрвакыт аерылып торалар.

Әлбәттә, Бакый Урманче татар һәм башкорт халыкларының чын  
осталык таләп иткән озын көйләрен башкарган. Эмма шунысы да  
бар: ул тормышының Алма-Ата чорында (1941–1956) отып алган ка-  
закъ жырларын да гомер бусе онытмаган. «Сүрша кыз» жыры<sup>1</sup> – казакъ  
халык иҗатында акын тарафыннан думбырага кушылып башкарыл-  
ган классик ир-ат лирикасының гүзәл үрнәге. Бу жанрга караган жыр-  
ларны башкарганда юл башындагы сузынқы авазларда казакъларның  
«Ә-й!» дип кычкырулары ирләр тавышының матурлыгын һәм куәтен  
генә күрсәтеп калмый, бәлки тетрәндергеч сүзләр аша гашыйклыкны  
чагылдыра. Мәшһүр жырны башкарганда, Урманче сузынқы авазлар-  
да, күңелә белән, думбыраның көчле тибешен дә ишетә кебек.

Татар, башкорт, казакълар фольклорындагы озын лирик жырлар-  
ны (концерт рәвешендә дияргә мөмкин) Бакый Урманче үз табига-  
тенә хас осталык белән башкарган. Өлкән яшьтә (тәкъдим ителгән  
аудиоязмаларның иң соңгылары туксанынчы яшендә яздырылган!)  
булуына карамастан, ул йомшак лирик тавышка һәм көчле энергетика-  
га ия була. Болар рәссамның музыкаль талантын ачып сала. Татар  
жыр культурасы киңлегендә – тормыш-көнкүрештә дә, концертта да –  
Бакый Урманче кебек татар һәм башкорт халыкларының озын көй-  
ләрен (аларның асылы – моңлы көй сызыгын оста итеп ачып бирүдә,  
орнаменталь көй стихиясенә, сузынқы авазлар динамикасына ия бу-  
луда) якты да, дәртле дә итеп башкаручы түбән регистрдагы ирләр  
тавышы – сирәк күренеш.

Бакый Урманченең жыр мирасында озын көйләр белән янәшә га-  
ять популяр авыл жанры – *урам көе* үрнәкләре дә бар, аларны яшьләр  
кичке уеннарда гармунга кушылып жырлаганнар, шулар белән егет-  
ләрне армиягә озатканнар. Бу жырларның катлаулы булмаган текстла-  
ры табиғый рәвештә ирләрнен кичерешләр дөнәясин тулыландыра.

Телдән телгә күчкән татар халык музыкасының бәет жанры һәр-  
чак традицион татар тормышының бер өлешен тәшкил иткән. Бакый  
Урманченең аудиомирасында бәетләр музыкаль стиль һәм башкару  
үзенчәлекләре буенча төрлечә тәкъдим ителгән. Аеруча киң таралган  
каноник «Сак-Сок бәете» гел көйләп укылган. Урманче бабай каргал-  
ган балаларны кошка әверелдерү турындагы озын һәм моңсу хикәят-  
не йомшак, ягымлы һәм тыныч тавыш белән, мавыктыргыч итеп ба-  
лаларына һәм оныкларына сөйли кебек.

<sup>1</sup> Флора ханымның аудиоязмаларында һәм «Мир Баки Урманче» китабында бу жыр  
«Сары чәчле кыз» булып бара. Чынлыкта исә казакъ жыры «Сүрша кыз» дип атала.  
Аның авторы – күренекле казакъ халык-профессиональ жырчысы Жаяу Муса (1835–  
1929). Өлеге мәгълүматларга аныклык керткәне, шулай ук жырның төгәл казакъча тек-  
стын һәм тәржемәсен жибергәне өчен казакъ этномузыкологы, сәнгать фәннәре канди-  
даты Динә Жусупбәк кызы Әмировага (Алма-Ата) тирән рәхмәтемне белдерәм.

Әмма тормыштагы фаҗигалы тарихларны сөйләгән бәетләр дә бар, бу аларны баллада белән якынайта. Бәеттә, гомумән, тәүбә итү, эч сереңне сөйләү (трагик яки лирик) мотивы салынган. Башка-ручының сюжетны бәян иткәндәге хис-кичерешләре катлаулы лирик бормалар кертүне сорый, ә үзеннән – тавышны диафрагмага таянган тынга (опертое дыхание) куеп җырлау осталыгы таләп итә. Болар барысы да мишәр ирләр традициясенә хас. Бакый Урманче башкарган бәетләр арасында аерым торган «*Аючы Дәүлә бәете*» – шуларның берсе. Һәлак булган персонаж исемнән сөйләнгән фаҗигалы үлем тарихын баритон тавышлы Урманче драматик буяуларга төреп, озын көй итеп башкара. Кечкенә аудиоархив тасмасындагы бердәнбер мелострофада бу балладаның җырлап хикәяләнәчәге һәм аның тыңлау-чыларга ничек йогынты ясаучагы турында сөйләнә.

«*Нәүрүз көе*» – Иран һәм Урта Азия халыкларында язгы Нәүрүз бәйрәме көннәрендә, өйдән өйгә кереп, бүләк җыйганда башкарыла торган традицион җыр жанры. Нәүрүз көен җырлау татар мэдрәсәләре шәкертләре арасында традициягә әверелә. Урманче өчен бу – үз тормыш тәҗрибәсенә чагылышы. Мэдрәсә шәкерте буларак, ул үзе дә мәчет файдасына сәдака җыюда катнашкан. Бу шундый уникаль күренеш ки, Бакый Урманче Идел бие татарларынан язгы алырга мөмкин булмаган сирәк фольклор традициясен тапшыручы буларак чыгыш ясы (ә бу нәкъ менә фольклор традициясе: ул шигъри текстның мифологик билгеләрендә дә, көйнең музыкаль үзенчәлекләрендә дә чагылыш тапкан). Урманче (һәм, әлбәттә, Флора ханым) ярдәме белән, без мәдәният тарихы һәм музыка фәне өчен сирәк очрый торган календарь-йола көен саклай алдык, ул үзенә музыкаль параметрлары буенча Урта һәм Түбән Идел бие татар халык музыкасы традициясе контекстына туры килеп тора.

Традицион дини тәрбия һәм белем алган кеше буларак, Бакый Урманче Коръән сүрәләрен яттан укыган, һәм Флора Ваһап кызының сүзләренә караганда, бу аның көндәлек тормышының бер өлешен ташкил иткән. Аудиодискта Коръән уку да аның шактый зур өлешен алып тора. Шуннысы игътибарга лаек: Урманчеда дини текстларны укыганда еш күзәтелә торган төссез басынкылык юк. Анда аның шәхси үзенчәлеге алга чыга: ул догаларны эпик чәчән кебек укый. Шулу вакытта аның үгет-нәсыйхәт бирү, юату интонацияләре Коръән укучының зирәк мөгаллим, кайгыртучан ата булуын ассызыклай.

Кассета тасмаларында ике дубльгә һәм берничә строфасы гына җырланган җырлар да бар, болар – һәрвакыт көйнең вариантлары. Урманче җырларның интонацияләрен аерым көйнең интонацион кырында һәм, гомумән, озын татар көе стихиясендә табигый рәвештә яшәүче чын халык җырчысы буларак үзгәртә.

Фондтагы Бакый Идрис улы Урманче җырлавында яздырылган язмаларны тыңлаганнан соң, безгә кырыс ирләр тормышының кайгы һәм шатлыклары турында сөйләүче тулы бер каһарман лирика дөнъясы ачыла. Урманче җырлау өчен сайлап алган, аның тормышы һәм



ижатының бер өлешенә эверелгән үрнәкләрдә кеше язмышлары турында аның сыннары белән ассоциацияләнгән тирән кичерешләр дә, нәкышен балкытып торган гүзәллек идеалына соклану да бар. Барлык озын көйләр, шулай ук озын көйләргә эверелгән бәетләр, Бакый Урманче өчен – жанның очыш киңлеге, әлегә жанның тормышын тасвирлау өчен жырчы-оста тавышының гажәеп матур буяулары белән язылган «тавыштан киндерләр». Әлегә буяулар кульминацион ачык сузыкларда – Шалапиннныкы кебек куәтле бас, лирик югары авазларда – йомшак кына жемелдәү, серле түбән авазларда бәрхет «курай» тавышы рәвешен ала. Болар барысы да – гажәеп ижат актлары: алар аның тыңлаучыга мөрәжәгатендә дә, көчле кешенә үз эченә бикләнеп, ялгыз калуында да чагыла.

Бакый Урманченең тормыш юлы һәм ижаты музыка белән тулы була, ул аның эшләрәнә үтеп керә. Ул дуслары жыелганда жырлый. Ул музыка тыңлап картиналар яза һәм ижат иткәндә жырлый. Аның күпләрне дулкынланьрга мәжбүр иткән «Сагыш» скульптурасының якин дусти, күренекле татар композиторы Ренат Еникиевнең оркестр белән виолончель өчен элегиясендә чагылуы очраклы түгел. Ире ижат иткән эсәрләрнең музыкальлеге турында Флора Әхмәтова сокланып яза: «Аның Тукай белән бергәләп язылган “Шүрәле”, “Казан арты”, “Су анасы” һәм башка графикалары ничек жырлап тора!»<sup>1</sup> Һәр игътибарлы кеше аның картина һәм скульптураларындагы әлегә музыканы ишетә.

Бакый Идрис улы Урманче жырлаган һәм Флора Ваһап кызы Әхмәтова яздырган гүзәл татар халык музыкасы үрнәкләре – үткәннән киләчәккә жибәрелгән, халыкның гүзәл һәм камил музыкаль ижатында кодка салынган һәм безнең ата-бабаларыбыздан XXI гасыр яшәүче буыннарга легендар Бакый Урманченең күпкырлы һәм игелекле таланты аша тапшырылган юллама.

#### Әдәбият

Альмеева Н.Ю. Музыка жизни Баки Урманче (Бакый Урманче моңнары). К 120-летию художника. Со звуковым приложением. Казань: Заман. 2017. 96 с.: ил. + CD.

Духовный мир Баки Урманче. Казань, 2005. 303 с.

Монасыпов Ш.Х. Духовный мир Урманче (Художник, скульптор Баки Урманче) // Монасыпов Ш.Х. Портреты выдающихся деятелей искусства Татарстана (в духовно-научном освещении) / Казан. гос. консерватория. Казань, 2014. С. 8–66.

**Әлмиева Наилә Юныс кызы,**  
этномузыхолог, сәнгать фәннәре кандидаты,  
Россия сәнгать тарихы институтының (Санкт-Петербург)  
фольклор секторы өлкән фәнни хезмәткәре,  
Татарстан Республикасының атказанган сәнгать эшлеклесе

<sup>1</sup> 157 биттә хаттан өзәмтәне кара.